

«КӨЗГЕ»

КӨЗГЕ

ҮЗЕҢ НИДИ, КӨЗГЕҢ ШУНДЫЙ!!!



НОЯБРЬ,
2016 нчы ел

№3 (20)



Бала хокуklar дөнъясында

11 ноябрь көнне мәктәбебездә "Бала хокуklar дөнъясында" дип исемлэнгән информация иртә үткәрелде. Мәктәпкүләм бу чараны тарих һәм жәмгыять белеме укытучысы, 7 нче сыйныф житәкчесе Фахриева Г.Я. үткәрде. Чара барышында презентация аша балаларның хокуklar аңлатылды. Укучылар Бала хокуklar турында

да Конвенциянең эчтәлеген белән таныштылар. Республикабызда балаларның хокуklarын яклаучы оешмалар эшчәнлеген, бала хокуklarын яклаучы белгеч Удачина Гүзәл Любисовна белән контактка керә алу мөмкинлекләрен яктыртылды. Уен формасында дәвам иткән чара балаларга истә калырлык һәм файдалы булды.

Гафурова Алия

**Ноябрьдә
иң кадерле
кешеләребезне
котларга
онытмыйк!**

✓ 28– Әниләр
көнө

Бу санда:

Интернета балалар куркынычсызлыгы	2
Якыннан танышыг!	3
Грипптан саклан!	4
Иң көчлеләр билгеле	4
Бүләккә—чәчәк!	4
Иң кадерлем—әнием!	5
Котлыгыз!	6

Халык- без ул!



4 ноябрь көнне Россия халыклар бердәмлегенә көн билгеләп үтә. Бу бәйрәм - чагыштырмача яшь. Күпләр Минин һәм Пожарский исемнәрен халыклар бердәмлегенә белән бәйләнеште турында аз гына ишетеп белә иде. Хәзер исә Мәскәүнең поляклардан азат ителү тарихы һәркемгә мәгълүм. Иң мөһиме- халыклар бердәмлегенә бүгенгә көндә никәдәр кирәклегенә төшенү. Бердәмлек- ил куәте, икътисади үсеш, илдәге сәясәт хәл белән янәшә йөри. Бу төшенчәләр жәмгыятьнең нигезен тәшкил итә. Без авыр вакытта бер- беребезгә ярдәм итәргә, бердәм булырга тиеш. Барыгызны да бәйрәм белән котлыгыз! Илебезне үстерүдә армый- талмый хезмәт итүгезне телибез.

Укучыларга киңәшләр!

1. Көндәлек эшләрегезнең планын төзөгез.
2. Ни генә эшләсәгез дә, ашыкмый гына эшләргә тырышыгыз.
3. Эшне тиешенчә эшләп бетерә алмасагыз, аның өчен борчылмагыз.
4. Үзегез өчен кыска-кыска яллар өөштырыгыз. Өз-мөз генә ял итеп алу-дан тәм таба белегез.
5. Стрессның беренче билгеләрен танырга (баш, җилкә, бил авырту яки тәннең бер өлеше ою, ашказаны

авырту) һәм тән мускулларын йомшарту, киеренкелектән чыгу алымнарын үзлегездән табарга өйрәнегез.
6. Өметсезлеккә бирелмәгез. Бик кыен хәлгә юлыккан чакларда да берәр уңай нәрсә табарга тырышыгыз. Бер миһнәтнең бер рәхәте булмый калмый.
7. Үзегезгә ошаган кешеләр белән генә аралашыгыз.
8. Туклану режимын төгәл үтәргә

тырышыгыз. Акыл хезмәте белән шөгылләнүчеләргә аксымлы ризыклар кирәк. Балык, борчак ише ризыкларны ешрак ашагыз.
9. Хәрәкәттә - бәрәкәт икәннен онытмагыз.
10. Бу киңәшләрне үз жаегыз белән генә эшлөгез.

Хайбуллина Алсу

Юл кагыйдәләрен беләбез, әмма үтәмибез

“Улым, (кызым), юл аша, зинһар, карап чык”, – дигәнне сез эш ишетәсезме? Иманым камил, жәй көне эти-эниләр бу хакта ешрак әйтәләрдер. Жәй, ни әйтсәң дә, хәвефләрәк чор ул. Юлларда машиналар саны кискен арту белән дә бәйлә бу, (кыш көне рульгә утырырга кыймаучылар да язга бер-бер артлы килеп чыгалар, аларны эле бик матур исем белән - “чәйнекләр” дип атап йөртәләр), балаларның көн дәвамында урамда, уенда, шартлыча әйтсәк, ирекле булулары белән дә. Балалар бырысы да нигездә юл кагыйдәләрен яхшы беләләр. Әмма, кызганычка каршы... үтәмиләр. Бу жәйге чорга гына хас күренеш түгел, гомумән, шулай.

Иң еш очрый торган кагыйдә бозу исә балаларның урам аша чыкканда жәяүлеләр юлын эзләп тормавы. Малайлар, билгеле, үз көченә ышанучан була, «Әй, мин чыгып өлгермимме соң инде!», дип уйлый. Әмма чит ил машиналарының тизлегә бик югары булуын да, машина йөртүченең аны (бигрәк тө, эңгер-меңгердә), күрмәскә мөмкин булуын да исәпкә алып бетерми. Һәм жәяүлеләр юлын күрү белән атылып чыгарга да ярамый. Башта машинаның туктавын көтегез.

Бер-беренә, тирә-юньдәгеләргә игътибарлы булу ул, кагыйдә буларак, кече яшьтән тәрбияләнә. Эти-эниләр балаларны жәяүле генә түгел, булчак машина йөртүче итеп тә күрсеннәр, һәм һәрвакыт уңай үрнәк күрсәтсеннәр иде. Бүгенгең йогынтысын без иртәгә ничшиксез сизәчәкбез.


Шакурова Алсу



Интернетта балалар куркынычсызлыгы

27 ноябрьдән 30 ноябрьгә тикле мәктәп күләмдә "Балаларның интернет челтәрендә куркынычсызлыгы" темасына тәрбия сәгатләре, әңгәмәләр үтте. Тәрбия сәгатендә, интернет челтәрендә сагалап торган виртуаль проблемалар турында сөйләшенелде. Тест үткәрелде, әлегә тест буенча укучылар үзләренең нинди дәрәжәдә интернетка бәйләлекләрен белә алды. Интернет челтәрендә үтәргә кирәкле кагыйдәләр әйтелде.

Тәрбия сәгатләре презентацияләр белән үрелеп барды. Билданова Ф.В., Садртдинова Р.Н., Фахриева Г.Я., Аглиуллина Г.Д., 5-8 класс укучыларына [http://. vmeste-saitynnan](http://.vmeste-saitynnan) видоролик күрсәтеләр.





Укучыларның сорауларына башлангыч сыйныф укытучысы Әхмәтова Рузилә Әсхат кызы җавап бирә.

- Рузилә Әсхатовна, ни өчен сез укытучы һөнәрен сайладыгыз?

- Кечкенәдән рәсем ясарга бик яраттым. 7 нче сыйныфта укыганда рәсем укытучысы Мазитова Фиалка апа укыта башлады. Рәсем ясауга сәләтем барлыгын күреп, Лениногорск педагогия училищесына рәсем, сызым факультетына укырга бардым.

тетына укырга барырга киңәш итте.

- Мәктәптә укыган вакытта Сезнен яраткан фәннәрегез?

- Өйтеп үткәнемчә, рәсем табиғат белеме фәннәрен яратып укый итем.

- Сезнең яраткан укытучыларыгыз?

- Математика укытучылары Камил абый һәм Әлфия Галиевна, тарих укытучысы Әнвәр Фәттахович, рус теле һәм әдәбияты укытучысы һәм сыйныф җитәкчесе Нәсимә Вахитовна яраткан укытучыларым һәм остазларым булдылар.

- Сезнең хоббиегыз нинди?

- Мин пешерергә яратам, бигрәк тө камыр ризыклары. Белән гаиләмне сыйларга җаен да табарга тырышам.

Хәзерге укучыларга һәм укытучыларга нәрсәләр теләр идегез?

- Һәр укучының кешегә, ошаган һөнәрен сайлап, тормышыннан тәм һәм ямь табып яшәргә язсын иде. Халыкта: “Эшчән бәхетне эшендә күрер, ялкау бәхетне төшендә күрер” дигән мәкаль бар бит. Халык әйтсә, хак әйтә. Коллегаларыма тырыш укучылар, зур дәрәжә, бәхет, шатлык, сабырлык, тыныч күк йөзе телим.

Әңгәмәне Рузилә Садртдинова алып барды



Каникул файдалы узды



Мәктәптә көзгә каникул вакытында (31.10.16-5.11.16) “Спорт—экспресс” программасы буенча көзгә лагерь эшләде. Укучылар үзләренең вакытларын бик күңелле уздырдылар: төрле спорт уеннарында, конкурс, викториналарда катнаштылар, үзләренең белемнәрен арттыру өстендә эш алып бардылар.



ГРИППТАН САКЛАН!

Грипп – сулыш юлларын ялкынсындыручы инфекция авыру. Авыру барышында томау, тамак ялкынсыну, ютәлләү, тамак төбе авырту күзәтелә. Куркыныч грипп вирусының организмны агулап, төрле эгзалар эшчәнлегенә зарар китерүе бик мөмкин. Авыру вакытында югары тән температурасы, баш авырту, тән сызлау, галлюцинацияләр дә булуы ихтимал.

Тирлөтүче чәй эчегез. Берәр аш кашыгы бал, гөлҗимеш, карлыган, кура җиләген алып 200 мл кайнар суда 15 минут төнәтегез һәм ашар алдыннан көнөнә өч тапкыр ыргышар стакан эчегез. Шуннан соң юрганга төрөнәп ятыгыз.



Гайшә Таһирова

БЕЛЕМЕҢ БУЛСА – “АРТЕК”КА БУШЛАЙ ЮЛЛАМА ДА БУЛА

Жәеңне күңелле, кызыклы һәм файдалы итеп уздырыйм, дисәң, алмагачтан алма өзелеп төшкән генә көтеп ятып булмый. Бераз тырышлык та куярга кирәк әле.

Рус география жәмгыяте мәктәп укучылары арасында «Артек», «Смена», «Орленок», «Океан» балалар үзәкләренәң профиль сменаларына эләгер өчен Бөтенроссия конкурсы игълан итте. Конкурста катнашырга 10-17 яшьлек укучылар – география, экология, этнография, туган якны өйрәнү буенча конкурс-олимпиадалары жиңүчеләре чакырыла.

Бәйге жиңүчеләре түбәндәге лагерьларның профиль сменаларына юллама алырга мөмкин:

- «Смена» лагерге (сменасы 30 март – 19 апрель аралыгына уза);
- «Орленок» лагерге (сменасы 30-31 май – 19-20 июнь аралыгында үтә);
- «Океан» лагерге (сменасы 24 июнь – (14 июль аралыгында уза);
- «Артек» лагерге (сменасы 30-31 август – 19-20 сентябрь аралыгында үтә).

Бу профиль сменаларда укучылар танылган сәяхәтчеләр, географлар, галимнәр, фотограф, журналистлар белән аралаша алачак. Яшьләр фәнни квестларда катнашып, туризм, туган якны өйрәнү серләренә төшенәчәк.

Конкурстың сайлап алу турлары [интернет-сайтта](#) шушы даталарда үткәрелә:

- «Смена» лагерге (2-25 февраль);
- «Орленок», «Океан» лагерге (27 февраль – 9 апрель);
- «Артек» лагерге (10 апрель – 2 июль)

Алар олимпиадаларда мәктәп данын яклаячак

Иң көчлеләр билгеле

Октябрь ае буена укучылар төрле фәннәр буенча илкүләм олимпиадаларның мәктәп турында көчләрен сынады. Инде мәктәп данын район турында яклау хокукын алучылар исемлеге билгеле булды. Болар: инглиз теленнән Гомәрова Ләйсән, Зарипова Зилә, Шарапова Ләйсән, математикадан , , Әһлиуллин Аяз, Сафиуллин Хәлил, Гомәрова Ләйсән, биологиядән Гайсин Илшат, Вәгыйзова Ләйсән, Гафурова Алия тарихтан Ахметова Назилә, Сөләйманова Айсылу, технологиядән Гомәрова Ләйсән, Зиннуров Разил, тормыш иминлеге нигезләреннән Хәйруллин Булат, Сафиуллин Халил, Гомәрова Ләйсән, Физик тәрбия фәнненнән Шагиахмтов Илназ катнаштылар.

Әлеге укучыларга ба-

Ниһаять, олимпиадаларның район турында жиңүчеләр дә билгеле булды: татар теле буенча Шарапова Ләйсән, Гомәрова Ләйсән, Гафурова Алия, тормыш иминлеге нигезләре фәнненнән Гомәрова Ләйсән, тарихтан Ахметова Нәзилә, математикадан Гомәрова Ләйсән, биологиядән Гайсин Илшат, Гафурова Алия, технологиядән Зиннуров Рәзил, Гомәрова Ләйсән, рус теленнән Әһлиуллин Аяз призлы урынга ия булса, рус теле буенча Әһлиуллин Аяз, биологиядән Вәгыйзова Ләйсән призлы урынга ия булдылар. **Уңышларыгыз белән котлыйбыз!**



Дускай! Исеңдәме, 23 февраль һәм 8 март бәйрәмнәре яқынлашып килә. Син бүләкләр әзерләдеңме әле? Әгәр юк икән, без сиңа иң шәп бүләк ясау серләрен ачабыз. Төп шарт — ул үз кулларың тылсымы ярдәмендә эшләнергә тиеш. Башлыйбыз!

Алтын куллар

Бүген төрле төстөгә пластилиннан роза чөчкәләре кәрзинен эшләрбез.

1 Коңгырт яки кара төстөгә пластилин кисәген ал һәм җайлап кына цилиндр формасына китер. Аңа кәрзин бизәлешендәге кебек сары пластилиннан бауга охшаш берничә деталь ясап беркет. Безнең кәрзин әзер!

2 Ачык (кызыл, сары, кызгылт, ак) төстөгә пластилин кисәген ал, кечкенә шар итеп әвәллә, аны нечкә «коймакчык»ка үзгәрт, аннары «багана» рәвешенә китереп ипләп төр. Ул — безнең роза чөчәгенәң үзәге. Шул ук төстөгә пластилиннан берничә «коймакчык»лар әзерлә, һәрберсен, бер кырыен берәз бөкләп, «багана»бызга беркет. Ахырда роза чөчәгә пәйдә булачак.

3 Яшел төстөгә пластилин кисәгеннән «комакчык»лар яса. Бер ягын берәз тартыбрак куй, яфракка охшасын. Һәрбер яфрак өчен яшел пластилиннан сабак ясап, икесен бергә беркет, сабак башына чөчкәне дә тоташтырып куярга онытма.

4 Кәрзинебезнең өстенә һәрбер чөчкәне беркет. Менә безнең роза чөчкәләре кәрзине әзер дә!

Искиткөч матур, шулаймы?!

1



2



3



4





ИҢ КАДЕРЛЕМ – ЭНИЕМ!

Эни, энием, әнкәй! Кадерләп назлап әйтәбез, күңелебездәге бөтен рәхмәтне шушы гади сүзгә салабыз, һәрвакыт яныбызда булган, уңышларыбыз өчен шатланып, кайгыларыбызны уртаклашып яшәгән газиз әниебезгә дәшәбез. Халык ана хакын хаклауны Алла хакын хаклауга тиңли. Ана турындагы бер әйтемне искә алыяк: "Анаңны арка кочып, Мәккәгә алып барсаң да, бурычыңны үтәп җиткерә алмассың. Анаң өчен уч төбөндә тәбә куырсаң да, хакын хаклап бетерә алмассың". Гасырлар аша килеп ирешкән бу гыйбрәтле, канатлы фразаларны жаныбызга, аңыбызга сеңдерү зарур.

Синең өчен кайгыртучы әниең булуы нинди зур бәхет ул. Аны ярату гына җитми, аның кадерләрен белергә, сүзен тыңларга, яхшы укуың, үзеңне үрнәк тотуың, эшкә өйрәнәп үсүең белән ананы шатландырырга кирәк.

Эни, энием, әнкәй! Кадерләп, назлап әйтәбез, күңелебездәге бөтен рәхмәтне шушы гади сүзгә салабыз, һәрвакыт яныбызда булган, уңышларыбыз өчен шатланып, кайгыларыбызны уртаклашып яшәгән газиз әниебезгә дәшәбез. Халык ана хакын хаклауны Алла хакын хаклауга тиңли. Ана турындагы бер әйтемне искә алыяк: "Анаңны арка кочып Мәккәгә алып барсаң да, бурычыңны үтәп җиткерә алмассың. Анаң өчен учыңда тәбә куырсаң да, хакын хисаплап бетерә алмассың". Гасырлар аша килеп ирешкән бу гыйбрәтле, канатлы сүзләргә жаныбызга, аңыбызга сеңдерү зарур.



«Эни» сүзе

«Эни» дип язып куйдым

Яна яуган ак карга.

Таптамагыз!

Һич ярамый

«Эни» сүзен таптарга.

Зәкия Туфайлова

Тырыш булырмын, эни,

Әйбәт булырмын, эни!

Сине мин бик яратам,

Сөендерермен, эни.

Син бит чибәр, акыллы

Тоябыз кайгыртуны.

Син яныбызда булганда

Тоймыйбыз авыртуны.



Ноябрь аенда туучы кадерле

укутучыларыбыз һәм

техник хезмәткәрләребез:

Сөләйманова Раилә Заһит кызы,

Таһирова Розалия Вәзир кызы,

Гомәрова Флүсә Фоат кызы,

Садретдинова Гөлһаз Ринат кызы,

Хисматова Зәкирә Закиржан кызы!

Сезгә гомернең иң озынын, бәхетнең иң зурысын, шатлыкларның иң олысын юллайбыз. Якты ал таңнар, зәңгәр күкләр сезнең күңелегезне һәрчак яктыртсын, балкытып торсын. Таң жилләренең назлысы, жан тынычлыгы, чиксез бәхетләр, эшегездә зурдан-зур уңышлар, яхшы, күтәренке кәеф юлдаш булсын се-

Ноябрь аенда туучы

кадерле укучыларыбыз:

Григорьев Антон, Шәйдуллова Сиринә,

Гайнуллина Алия, Гайнуллин Эдурад,

Садртдинова Рузилә, Таһирова Гайшә,

Фәйзетдинова Алсу!


Сезнең барыгызны да чын күңелебездән туган көнегез белән тәбрик итәбез. Сезгә укуыгызда зур уңышлар, нык сәламәтлек телибез.

Озын булсын гомерегез,

Тыныч булсын күңелегез.

Бәхет чишмәләрегез мул аксын,

Зур шатлыклар белән таң атсын!



Бу сан өчен мәктәпнең «Яшь журналист» түгәрәге әгъзалары җаваплы

“ К Ө З Г Е ”

Директор: Сафиуллин

Хәлим Салихович

“*Фома урта гомуми белем мәктәбе*” тарафыннан гамәлгә куелды.

(423012 Нурлат районы, Фома авылы, Мәктәп урамы, 18)

Газетага нигез салынды:

сентябрь, 2011

Газета уку вакытларында

айга бер тапкыр чыга.

Тиражы *чикләнмәгән*.

Баш мөхәррир: Билданова

Фидалия Вазировна

Урынбасары: Таһирова Гайшә

Дизайнер: Хайбуллина Алсу

Корректор: Әһлиуллина

Гөлүсә Дамировна

Редколлегия: Юнусова Виктория, Гайсина Гөлшат, Садртдинова Рузилә, Ситдикова Алсинә, Ахметова Нәзилә.